

दिनांक 26 अक्टूबर 2018 को होटल चाणक्य बीएनआर, रांची में आयोजित एक दिवसीय सम्मेलन विषय लीडरशिप एक्सेलेंस के लिए माननीया राज्यपाल महोदया के अभिभाषण के मुख्य बिन्दु:-

- मुझे Assocham द्वारा आयोजित इस National Summit के उद्घाटन कार्यक्रम में सम्मिलित होकर अपार प्रसन्नता हो रही है। इस National Summit के आयोजन हेतु मैं Assocham के सदस्यों को बधाई देती हूँ।
- मुझे अवगत कराया गया है कि एसोचैम देश के शीर्षस्थ वाणिज्य मंडलों में एक है जिसके लगभग चार लाख से ज्यादा कंपनियां एवं पेशेवर सदस्य हैं। यह देश के विभिन्न क्षेत्रों का प्रतिनिधित्व करती रही है। Assocham उद्योग एवं व्यापार के हितों का प्रतिनिधित्व करती है।
- एसोचैम सभी राष्ट्रीय एवं स्थानीय निकायों का प्रतिनिधित्व करती है। इसलिए यह उद्योग के दृष्टिकोण को व्यक्त करने, संवाद करने तथा आर्थिक विकास के लिए Public-Private Partnership से संबंधित बहस के मुद्दों का प्रतिनिधित्व करती है और इसी क्रम में एसोचैम ने आज के इस राष्ट्रीय एक दिवसीय सम्मेलन “Leadership Excellence & Awards- 2018” कार्यक्रम का आयोजन किया है।
- इस सम्मेलन का मुख्य उद्देश्य समाज में सकारात्मक बदलाव लाने हेतु एवं राष्ट्रहित में योगदान देने वालों को सम्मानित एवं प्रोत्साहित करना है।
- मैं यहाँ कहना चाहूँगी कि उत्कृष्ट नेतृत्व करनेवालों, चाहे वे किसी भी क्षेत्र में कार्यरत हो, के पास दूरदर्शिता,

हिम्मत, ईमानदारी, सत्यनिष्ठा, और विनम्रता होनी चाहिये। इसके साथ ही उनके पास सामरिक महत्व को ध्यान में रखते हुए रणनीतिक योजना बनाने और उन्हें अपनी टीम के साथ मिलकर **implementation** करने की विशेष क्षमता रखनी चाहिये।

- मेरी दृष्टि में, अच्छे **Business Leader** वे हैं, जो नये **innovative ideas** रखें और अन्य को भी दें, भविष्य की चुनौतियों को समझें और अपने साथ काम करने वालों का सही और उचित उपयोग करें।
- अच्छा **Business Leader** अपने आसपास ऐसा माहौल बनाता है, जिसका लाभ संगठन के सभी लोगों को मिलता है। उनमें अपनी टीम को साथ लेकर चलने की भावना होनी चाहिए।
- जीवन और व्यवसाय में कुछ भी निश्चित नहीं होता, आपकी हर प्रतिबद्धता और कार्य के साथ एक जोखिम जुड़ा होता है। जब हम दूरद्रष्टा और साहस की बात करते हैं तो हमें उत्कृष्ट नेतृत्व के लिए जरूरी दो अन्य महत्वपूर्ण गुणों जो की ईमानदारी, और विनम्रता है, को कम कर के नहीं आंकना चाहिए। कोई नेतृत्व तभी महान हो सकता है जब वह खुद के साथ और अपनी टीम के साथ ईमानदार रहे और विनम्रता के साथ व्यवहार करे।
- अच्छे नेतृत्वकर्ता में एक मजबूत व्यवस्थापक और प्रबंधक का भी गुण होना चाहिये। साथ ही विनम्र और विनयशील हो। अच्छे लीडर के पास भविष्य में व्यवसाय की दिशा और दशा का यथार्थता के साथ पूर्वानुमान करने की

क्षमता होती है। अच्छे **Business Leader** सदैव एक सकारात्मक सोच बनाए रखते हैं, भले ही परिस्थितियां कैसी भी हो। वह हमेशा अपनी सफलताओं/असफलताओं से प्रेरणा लेते हैं और अपनी विफलताओं से हताश नहीं होते।

➤ मैं यहाँ अपने युवा **Business Leaders** से कहना चाहूँगी कि वे विफलताओं और विपत्तियों के बीच सफलता प्राप्त करने हेतु अग्रसर रहें। आगे आकर दूसरों के लिए उदाहरण प्रस्तुत करें। उनके कार्यों का प्रभाव उनके कार्य क्षेत्र में स्पष्ट रूप से दिखनी चाहिये। उनके कार्यों से व्यवसाय और समाज में सकारात्मक परिवर्तन दिखने चाहिये। वे सामाजिक कार्यों में सक्रियता से भाग लें। समाजसेवा में सतत सक्रिय रहें। इस समाज को उनसे बहुत अपेक्षाएँ हैं।

➤ इसके साथ ही इस अहम मौके पर मैं यह भी कहना चाहूँगी कि हमारे राज्य झारखंड में निवेश की अपार संभावनाएं हैं और अब समय आ चुका है कि **Business Leader & Entrepreneur** को आगे आकर इस अवसर का लाभ उठाना चाहिए। झारखंड सरकार निवेशकों और व्यवसायियों को हर संभव समर्थन देने के लिए तैयार है, जिससे कि व्यवसायों के साथ साथ राज्य का भी संपूर्ण और समुचित विकास हो सके।

➤ अंत में, मैं एक बार फिर एसोचैम को झारखंड में राष्ट्रीय स्तर के इस एक दिवसीय सम्मेलन का आयोजन करने के लिए हार्दिक शुभकामनाएं देती हूँ।

जय हिंद! जय झारखंड!